

|               |                                                                                                                                                                                                                                                                                                            |               |
|---------------|------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------|---------------|
| <span></span> | <b>‘वह एक महान खिलाड़ी के साथ विनम्र व्यक्ति भी है। हम सभी भाग्यशाली थे कि हमें उसके साथ खेलने का मौका मिला और हमने उससे बहुत कुछ सीखा। वह सभी के लिए एक आदर्श है। सिर्फ मैं ही नहीं, बल्कि (महेन्द्र सिंह) धोनी, (विराट) कोहली, रोहित शर्मा और सभी दूसरे खिलाड़ियों उनका नाम लेते हैं।’ – मोहम्मद कैफ</b> | <span></span> |
| <span></span> | <b>पूर्व भारतीय बल्लेबाज, सचिन तेंदुलकर के बारे में।</b>                                                                                                                                                                                                                                                   | <span></span> |

### हॉकी इंडिया सब जूनियर में झारखंड, मणिपुर और ओडिशा को मिली जीत

रांची, 27 सितंबर। झारखंड में पहली हॉकी इंडिया सब जूनियर पुरुष और महिला ईस्ट जोन चैंपियनशिप 2०23 के चौथे दिन बुधवार को झारखंड, मणिपुर और ओडिशा ने अपने-अपने मैचों में जीत दर्ज की। दिन के पहले मैच में हॉकी झारखंड ने सब जूनियर महिला वर्ग के पूल ए में असम हॉकी को 24–0 के बड़े स्कोर से हराया जबकि दिन के दूसरे मैच में मणिपुर हॉकी ने हॉकी बिहार को 8–2 से हराया। तीसरे मैच में हॉकी एसोसिएशन ऑफ ओडिशा ने हॉकी बंगाल को 12–0 से हराया। सब जूनियर पुरुष वर्ग के पूल ए में दिन के चौथे मैच में हॉकी झारखंड ने असम हॉकी को 1०–0 से हराया। दिन के पांचवें मैच में सब जूनियर पुरुष वर्ग के पूल ए में मणिपुर हॉकी ने हॉकी बिहार को 3–0 से हराया। दिन के आखिरी मैच में हॉकी एसोसिएशन ऑफ ओडिशा ने सब जूनियर पुरुष वर्ग के पूल ए में हॉकी बंगाल को 13–0 से हराया।

### तमीम इकबाल के बगैर विश्व कप में उतरेगा बांग्लादेश

ढाका, 27 सितंबर। पीठ की चोट से उबर रहे बांग्लादेश के शीर्ष क्रम के बल्लेबाज तमीम इकबाल को विश्व कप के लिये चुनी गयी 15-सदस्यीय टीम में जगह नहीं दी गई है। ईएसपीएनक्रिकइंफो के अनुसार तमीम ने दो दिन पहले ही चयनकर्ताओं को अपनी पीठ दर्द के बारे में आगाह किया था और कहा था कि टीम चुनने से पहले वे इसका ध्यान रखें। बांग्लादेश क्रिकेट बोर्ड (बीसीबी) ने हालांकि इसका कोई आधिकारिक स्पष्टीकरण नहीं दिया और उन्होंने प्रेस कॉन्फ्रेंस की बजाय सोशल मीडिया पर टीम चयन की जानकारी दी। उन्होंने पहले कहा था कि टीम चयन मंगलवार शाम 5:45 तक हो जाएगा, लेकिन फिर यह बांग्लादेश-न्यूज़ीलैंड आखिरी वनडे खत्म हो जाने के बाद हुआ। तमीम ने न्यूज़ीलैंड के खिलाफ दूसरे वनडे के दौरान 44 रन बनाए थे। यह संन्यास से वापसी के बाद अंतर्राष्ट्रीय क्रिकेट में उनकी पहली पारी थी। इस मैच से पहले तमीम ने पीठ दर्द की शिकायत की थी। इस कारण उन्हें तीसरे वनडे के लिए आराम दिया गया था। बाक़ी बांग्लादेशी दल के चुनाव में कोई आश्चर्यजनक फैसले नहीं लिए गए हैं। शाकिब अल हसन टीम के कप्तान और लिटन दास टीम के उपकप्तान हैं। तंजीद हसन, लिटन के साथी सलामी बल्लेबाज होंगे, जबकि नजमुल हसन शांता नंबर तीन पर खेलेंगे। शाकिब, तौहीद हदय और मुश्फिकुर रहमान मध्यक्रम की जिम्मेदारी संभालेंगे, जबकि निचले मध्यक्रम में महमदुल्लाह के साथ मेहदी हसन मिराज और मेहदी हसन रहेंगे। बांग्लादेश के पास तेज गेंदबाजी क्रम में तस्कीन अहमद, शोरीकुल इस्लाम, हसन महमूद, मुस्ताफिज़ुर रहमान और तंजीम हसन हैं। बाएं हाथ के स्पिनर नसुम अहमद, मेहदी, मेहदी और शाकिब के साथ स्पिन विभाग की जिम्मेदारी संभालेंगे।

**रोहित-कोहली का अर्द्धशतक बेकार, कंगारुओं ने जीता तीसरा वनडे**

# भारत का सीरीज पर कब्जा

नई दिल्ली, 27 सितम्बर। भारतीय टीम ने बुधवार को ऑस्ट्रेलिया के खिलाफ तीसरा और आखिरी वनडे गंवाया। भारत को राजकोट के मैदान पर 66 रन से हार का सामना करना पड़ा। ऑस्ट्रेलिया ने 353 रन का लक्ष्य रखा। जवाब में भारतीय पारी 49.4 ओवर में 286 रन पर सिमट गई। ऑस्ट्रेलिया की ओर से ग्लेन मैक्सवेल ने कांतिलना गेंदबाजी की। उन्होंने 1० ओवर में 40 रन देकर 4 अहम विकेट चटकाए। कप्तान रोहित शर्मा ने 57 गेंदों में 5 चौकों और 6 छक्कों की बदौलत 81 रन की पारी खेली। विराट कोहली ने 61 गेंदों में 56 रन बनाए। उन्होंने 5 चौके और 1 छक्काजमाया। हालांकि, भारत 2–1 से सीरीज अपने नाम करने में कामयाब नहा। भारत ने पहले वनडे में 5 और दूसरे मैच में 99 रन से जीत हासिल की थी।

लक्ष्य का पीछा करते हुए भारत ने अच्छा आगाज किया। रोहित और वांशिगटन सुंदर (30 गेंदों में 18) ने पहले विकेट के लिए 74 रन जोड़े। सुंदर 1०वें ओवर में आउट हुए। रोहित और कोहली ने दूसरे विकेट के लिए 7० रन की पार्टनरशिप की। रोहित ने 21वें और कोहली ने 27वें ओवर में अपना विकेट



खोया। तीनों मैक्सवेल के जाल में फंसे। श्रेयस अय्यर (43 गेंदों में 48, एक चौका, दो छक्के) और केएल राहुल (30 गेंदों में 26, दो चौके) ने चौथे विकेट के लिए 52 रन की साझेदारी और भारत को 220 के पार पहुंचाया। सूर्यकुमार यादव (8) का बल्ला नहीं चला। मैक्सवेल ने अय्यर को 39वें ओवर में बोलड किया। इसके बाद, भारत की हालत लगातार खस्ता होती चली गई। रविंद्र जडेजा (36 गेंदों में 35, तीन

चौके, एक सिक्स) को दूसरे छोर से साथ नहीं मिला। जोश हेजलवुड ने दो जबकि मिशेल स्टार्क, पैट कमिंस, कैमरून ग्रीन और तनवीर सांघा ने एक-एक विकेट लिया। इससे पहले, ऑस्ट्रेलिया ने निर्धारित 50 ओवर में 7 विकेट के नुकसान पर 352 रन जुटाए। सलामी बल्लेबाज मिशेल मार्श ने सर्वाधिक रन बनाए। उन्होंने 84 गेंदों में 13 चौकों और 3 छक्कों की मदद से 96 रन की पारी खेली।

# एशियाई खेल : भारतीय महिला हॉकी टीम ने सिंगापुर को 13-0 से हराया

हांगझोउ, 27 सितंबर। सविता पुनिया की अगुवाई वाली भारतीय महिला हॉकी टीम ने बुधवार को संगीता कुमारी की हैट्रिक और साथी खिलाड़ियों के शानदार खेल की बदौलत सिंगापुर को 13–0 से हरा दिया है। चीन में चल रहे 19वें एशियाई खेलों में पूल ए में भारत बनाम सिंगापुर महिला हॉकी मुकाबले में संगीता ने 23वे, 53वें, 47वें मिनट में तीन गोल किये जबकि नवनीत कौर ने 14वें मिनट में लगातार दो गोल दागे। भारतीय टीम ने पहले क्वार्टर में ही बैक-टू-बैक पांच गोल कर सिंगापुर की टीम को दबाव में ला दिया। खेल के पहले 15 मिनट में भारतीय खिलाड़ी नवनीत कौर ने लगातार दो

गोल किए, जिसके बाद भारत की बढ़त 5–० होगी। नवनीत कौर के अलावा खेल के पहले क्वार्टर में उदित्ता, सुशीला चानू और दीपिका ने भी 1–1 गोल अपने नाम किए। दूसरे क्वार्टर भी भारतीय टीम ने तीन और गोल कर मैच में बड़ी बढ़त हासिल कर ली। इस दौरान भारत की ओर से दीप प्रेस एक्का और नेहा ने पेनल्टी कॉर्नर को गोल में तब्दील किया तो वहीं संगीता कुमारी ने फील्ड गोल किया। इस तरह पहले हाफ की समाप्ति पर भारतीय महिला टीम ने 8–0 से अपनी बढ़त बरकरार रखी। दूसरे हाफ में भी सविता पुनिया एंड कंपनी बेहतरीन फॉर्म में नजर आई और तीसरे क्वार्टर में एक और

गोल किया। इस बार सलीमा टेटे ने मुकाबले के 35वें मिनट में बेहतरीन फील्ड गोल किया। इस बीच मुकाबले के 47वें मिनट में भारत की संगीता कुमारी ने एक पेनल्टी कॉर्नर को गोल में तब्दील कर भारत की बढ़त को दहाई आंकड़े तक पहुंचा दिया। भारत की मोनिका ने 52वें मिनट में तो 53वें मिनट में संगीता कुमारी ने विपक्षी गोलकीपर को चकमा देते हुए बेहतरीन गोल किया। इस गोल के साथ भारतीय महिला टीम ने मैच के आखिर तक 13–० से अपनी बढ़त बरकरार रखी। भारत का अब अगला मुकाबला 29 सितंबर को मलेशिया से होगा।

#### राजधानी

# जिन जिलों में कांग्रेस मजबूत, वहीं मुख्यमंत्री के दौरे होंगे!

# मुख्यमंत्री के दौरे में सिर्फ तीन जिले ऐसे, जहां वर्ष 2०18 में कांग्रेस की हालत बेहद खराब रही

**जयपुर, (का.प्र.)।** मुख्यमंत्री अशोक गहलोत ने बुधवार से 20 जिलों के दौर शुरू कर दिए हैं। पहले दिन उन्होंने जयपुर जिले की चौमूं, सीकर जिले की दातारामगढ़ स्थित खादूरधामजी और चुरू जिले में सुजानगढ़ की सालासर क्षेत्र में अपने दौरे की शुरुआत की। वहीं अब मुख्यमंत्री गुरुवार से बाकी जिलों का दौरा शुरू करेंगे।

दरअसल पहले प्रदेश कांग्रेस की ओर से तय किया गया था कि 25 से 29 सितंबर तक ईआरसीपी की मांग को लेकर 13 जिलों की यात्रा निश्चाली जाएगी, जिसमें मंत्री-विधायक शामिल होंगे, लेकिन पूर्वी राजस्थान में कांग्रेस के मंत्री-विधायकों का सार्वजनिक विरोध तेज होता देखकर इस यात्रा को रद्द कर दिया गया। उसके बाद में मुख्यमंत्री अशोक गहलोत का 20 जिलों का दौरा तय किया गया, जो 27

- हालांकि मुख्यमंत्री के दौरे के बावजूद क्या कांग्रेस फिर इन जिलों में मजबूत रहेगी, यह देखना भी रोमांचक होगा**

सितंबर से 7 अक्टूबर तक पूरा होना है। दरअसल इस दौर में मुख्यमंत्री ने उन जिलों को चुना है जहां कांग्रेस पहले से अच्छी स्थिति में है। यानी कि जयपुर जिले में कांग्रेस के पास 12 सीटें हैं, वहीं दो निर्दलीय भी कांग्रेस समर्थित है। ऐसे में जयपुर जिले को मुख्यमंत्री के दौरे के लिए चुना गया है। वहीं सीकर जिले में कांग्रेस के पास सभी सीटें हैं। ऐसे में पहले दिन सीकर जिले का दौरा तय किया गया है, जहां मुख्यमंत्री ने खादूरधामजी के दर्शन किए। वहीं चुरू जिले में भी कांग्रेस के पास अधिकांश सीटें हैं। इसलिए मुख्यमंत्री के दौरे के पहले दिन चुरू जिले में सालासर

बालाजी धाम देवदर्शन का कार्यक्रम रखा गया।

अलावा भी मुख्यमंत्री ने जिन जिलों में दौरे रखे हैं, उनमें बीकानेर, गंगानगर, हनुमानगढ़, नागौर, जोधपुर, बाड़मेर, जैसलमेर, उदयपुर, राजसमंद, डूंगरपुर, बांसवाड़ा, चित्तौड़गढ़, सिरोही, जालौर और पाली शामिल हैं। इनमें से सिरोही, जालौर और पाली को छोड़ दे, तो बाकी सभी जिलों में कांग्रेस की स्थिति अच्छी रहती है। हालांकि पिछले चुनाव में डूंगरपुर-बांसवाड़ा में पार्टी को ज्यादा सफलता नहीं मिली थी और बीटीपी ने पार्टी को नुकसान पहुंचाया था।

दूसरी ओर चर्चा यह भी है कि जिस तरह से कांग्रेस नेता राहुल गांधी ने यह कहा कि मध्य प्रदेश और छत्तीसगढ़ हम जीतेंगे। तेलंगाना भी जीतने जा रहे हैं, लेकिन राजस्थान में मुकाबला नजदीकी रहेगा। हालांकि इस बात पर मुख्यमंत्री अशोक गहलोत ने कहा हम जीतेंगे और बहुमत लेकर आएंगे। मुख्यमंत्री ने राहुल गांधी के बयान को लेकर चैलेंज स्वीकार करने के बजाय खुद चैलेंज दे दिया है। ऐसे में अब खुद मुख्यमंत्री पर यह भार है कि वह किसी भी स्थिति में राहुल गांधी की कई बात को झुठा साबित करें और पार्टी को जीत दिलावाएं। यही कारण है मुख्यमंत्री है अपने दौरे के लिए उन दौरेों को चुना है जहां पहले से ही पार्टी मजबूत बनी हुई है। हालांकि मुख्यमंत्री के दौरे के बावजूद कांग्रेस फिर इन जिलों में मजबूत रहेगी, यह देखना भी रोमांचक होगा।

# नड्डा-शाह के दौरे से पहले भाजपा मुख्यालय पर हंगामा

जयपुर। भाजपा के राष्ट्रीय अध्यक्ष जेपी नड्डा और केन्द्रीय गुप्तमंत्री अमित शाह के दौरे के ठीक कुछ घंटे पहले बीजेपी मुख्यालय पर हंगामा हो गया। भाजपा के कई कार्यकर्ताओं ने मौजूदा विधायकों को लेकर नाराजगी जताते हुए उन्हें दोबारा मौका न देने की मांग की। साथ ही किसी नए चेहरे को टिकट देने की पैवकी की। दरअसल शाह और नड्डा भाजपा की कोर कमेट्री और भाजपा के शीर्ष नेताओं से चर्चा के लिए देर शाम जयपुर पहुंचेंगे। इस दौरान वे भाजपा मुख्यालय में कोर कमेट्री से जुड़े पदाधिकारियों संग टिकटों,

- भाजपा कार्यकर्ताओं ने मुख्यालय के बाहर दिया धरना**
- मौजूदा विधायक बदलने की मांग उठी**

चुनाव मैनेजमेंट और चुनाव प्रचार को लेकर चर्चा करेंगे लेकिन इस बैठक से पहले अजमेर दक्षिण विधानसभा क्षेत्र से आए 1०0 से ज्यादा भाजपा कार्यकर्ता मुख्यालय

पहुंचे और धरने पर बैठ गए। कार्यकर्ताओं ने विधायक के खिलाफ नारेबाजी की और चेहरा बदलने के साथ नए को मौका देने की मांग की। कार्यकर्ताओं का आरोप है कि विधायक के दो-तीन बार जीतने के बाद भी क्षेत्र में ऐसा कोई विकास का काम नहीं हुआ, जिसके नाम पर हम जनता के बीच जाकर वोट मांग सके। कार्यकर्ताओं ने विधायक अनिता भदेल पर बदसलूकी करने के भी आरोप लगाए। इस मुद्दे पर कार्यकर्ताओं ने मुख्यालय के अंदर जाकर प्रदेशाध्यक्ष को ज्ञापन भी दिया।

### ‘रन फॉर आमेर’ की दूसरी मैराथन का शुभारंभ

जयपुर। अपने आमेर विधानसभा क्षेत्र में पांच दिवसीय रन फॉर आमेर की दूसरी मैराथन का शुभारंभ विधानसभा उपनेता प्रतिपक्ष एवं भाजपा पूर्व प्रदेशाध्यक्ष डॉ. सतीश पुनिया ने रामपुरा मंडल में किया। रामपुरा मंडल में एन. के. पब्लिक सी.से. स्कूल, सीकर रोड, राजावास के सामने से टाटियावास टोल प्लाजा तक आयोजित की गई मैराथन में हजारों की संख्या में युवाओं ने हिस्सा लिया। जिसमें प्रथम स्थान दिनेश प्रजापत, द्वितीय स्थान सचिन सैनी, तृतीय स्थान राहुल सिंह ने प्राप्त किया। मैराथन के प्रति आमेर से लेकर राजस्थान के युवाओं में क्रेज बढ़ता जा रहा है। 26 सितम्बर से शुरू हुई पांच दिवसीय मैराथन 28 सितंबर को अचरोल में चंदबाजी स्कूल ग्राउंड पर, 29 सितंबर को जालसू मुख्य स्टैंड से पंचमुखी हनुमान मंदिर तक, 30 सितंबर को आमेर शहर में आयोजित की जायेगी।

#### रोहित शर्मा



**हिटमैन** के नाम से मशहूर रोहित शर्मा ऑस्ट्रेलिया के खिलाफ तीसरे वनडे में अलग ही मूड में नजर आए। राजकोट के मैदान पर 353 रन के लक्ष्य का पीछा करने उतरे रोहित ने शुरुआत से ही आक्रामक रुख अपनाया। उन्होंने महज 31 गेंदों में फिफ्टी पूरी कर ली। हालांकि, रोहित शतक से चूक

**क्या आप जानते हैं ?...** गोलफ एकमात्र ऐसा खेल है जिसे चांद पर भी खेला गया है। 6 फरवरी, 1971 को एलन शेफर्ड नामक अंतरिक्ष यात्रा ने चन्द्रा पर गोलफ के दो स्ट्रोक खेले।

# भारत ने दो स्वर्ण समेत सात पदकों पर लगाया निशाना

हांगझोउ, 27 सितंबर। 19वें एशियाई खेलों के चौथे दिन बुधवार को भारत ने निशानेबाजी स्पर्धा में शानदार प्रदर्शन करते हुए दो स्वर्ण, तीन रजत और दो कांस्य सहित सात पदक जीत लिये। मनु भाकर, ईशा सिंह और रिच सांगवान की तिकड़ी को महिलाओं के 25 मीटर पिस्टल टीम स्पर्धा में पहला स्वर्ण पदक मिला। इसके बाद 50 मीटर राइफल 3 पोजीशन महिला व्यक्तिगत स्पर्धा में भारत की सफिट कौर सामरा ने दूसरा स्वर्ण पदक दिलाया। सिफ्ट ने शानदार प्रदर्शन करते हुए 469.6 अंक का स्कोर करते हुए व्यक्तिगत स्पर्धा का स्वर्ण पदक जीता, जो नया विश्व रिकॉर्ड है।

सिफ्ट को सामरा ने नीलिंग में 154.6, प्रोन में 157.9 और स्टैंडिंग एलिमिनेशन में 157.1 का स्कोर बना कर महिलाओं की 50 मीटर राइफल 3पी में क्युतन्यू झांग चीन को 7.3 अंकों के आसान अंतर से हराया। भारत की कांस्य पदक विजेता आशी चौकसे ने क्वालीफाईंग राउंड में अपने क्युमुलेटिव स्कोर 1764 के दम पर टीम रजत पदक जीता। चीन (1773) और कोरिया गणराज्य (1756) ने क्रमशः स्वर्ण और कांस्य पदक हासिल किया।

मनु भाकर, ईशा सिंह और रिदम सांगवान की भारतीय महिला 25 मीटर पिस्टल टीम ने 1759 के स्कोर के साथ स्वर्ण पदक जीता। चीन (1756) और दक्षिण कोरिया (1742) ने क्रमशः रजत और कांस्य पदक अपने नाम किया। मनु भाकर क्वालीफाईंग राउंड में 590 (28) के स्कोर के साथ शीर्ष स्थान पर रही, जबकि ईशा सिंह ने 586 (17) के स्कोर के साथ पांचवां स्थान हासिल किया। रिदम सांगवान 583 (23) के साथ सातवें स्थान पर रही। ज्ञातव्य है कि व्यक्तिगत स्पर्धा में एक देश से केवल दो ही निशानेबाज अंतिम आठ में पहुंच सकते हैं इसलिए रिदम सांगवान जगह बनाने से चूक गई।

# भारत ने दो स्वर्ण समेत सात पदकों पर लगाया निशाना

#### मोदी ने टीम को दी बधाई

नयी दिल्ली, 27 सितंबर। प्रधानमंत्री नरेंद्र मोदी ने बुधवार को एशियाई खेलों में 25 मीटर पिस्टल महिला टीम को स्वर्ण और 50 मीटर राइफल महिला टीम को रजत पदक जीतने पर बधाई दी है। मोदी ने आज सोशल मीडिया पोस्ट एक्स पर लिखा, भारत के लिए एक अनुकरणीय स्वर्ण। 25 मीटर पिस्टल महिला टीम को बधाई, जिसमें मनु भास्कर, रिच सांगवान और ईशा सिंह शामिल हैं, उनकी शानदार जीत के लिए! उनके उल्लेखनीय टीमवर्क से अच्छे परिणाम मिले हैं। उनके भविष्य के प्रयासों के लिए शुभकामनाएँ। उन्होंने 50 मीटर राइफल महिला टीम स्पर्धा में रजत पदक जीतने वाली खिलाड़ियों को भी बधाई दी। उन्होंने कहा कि महिला खिलाड़ियों ने असाधारण प्रतिभा का प्रदर्शन किया है।

# एशियन खेलों में इतिहास रचने वाली सिफत को पंजाब सरकार ने दी बधाई

**चंडीगढ़, 27 सितम्बर।** पंजाब के खेल प्रेमीत सिंह ने एशियाई खेलों में निशानेबाजी में कीर्तिमान रचने वाली सिफत कौर समरा तथा पुरुषों के स्किट मुकाबलो में पंजाब के अंगद वीर सिंह बाजवा और गुरजोत सिंह खंगूड़ा के कांस्य पदक जीतने पर बधाई दी है।

सिंह ने कहा कि निशानेबाजों ने अपने बेहतरीन प्रदर्शन से राज्य और देश का नाम रोशन किया है। पंजाब को खेल में फिर उल्लेखनीय है कि गुरू नानक देव सिफत जैसी खिलाड़ी ही पूरा करेंगी। पंजाब

के खिलाड़ी एशियन खेल में निरंतर बढ़िया प्रदर्शन कर रहे हैं। उन्होंने कहा कि सिफत की यह उपलब्धि पंजाब में नयी उम्र के खिलाड़ियों विशेषकर लड़कियों के लिए प्रेरणा खोत है। उन्होंने इस उपलब्धि का सेहरा निशानेबाजों की कड़ी मेहनत और उनके माता-पिता तथा प्रशिक्षकों सिर बांधा। एशियन खेलों की तैयारी के लिए पंजाब सरकार ने राज्य के सभी खिलाड़ियों को 8–8 लाख रुपए का चैक सौंपा था। उल्लेखनीय है कि गुरू नानक देव यूनिवर्सिटी अमृतसर की छात्रा सिफत कौर

समरा ने हांगझोउ में 50 मीटर राइफल श्री पोजीशन में व्यक्तिगत वर्ग में नये विश्व रिकार्ड के साथ सोने का तमगा जीता। इसी मुकाबलो में भारत की एक और निशानेबाज ने आशी चौकसी ने कांस्य का तमगा जीता। सिफ्त ने भारतीय टीम की तरफ से खेलते 50 मीटर राइफल श्री पोजीशन के टीम वर्ग में रजत पदक भी जीता। स्किट मुकाबलो में कांस्य पदक जीतने वाली भारतीय टीम में पंजाब के अंगद वीर सिंह बाजवा और गुरजोत सिंह खंगूड़ा शामिल थे।

#### बालाजी क्लब ने जीता डे नाईट क्रिकेट प्रतियोगिता का खिताब

मालपुरा, 27 सितम्बर। जय श्री राम क्रिकेट क्लब के तत्त्वाधान मे सीनियर सैकेण्डरी स्कुल मालपुरा खेल मैदान पर आयोजित तृतीय डे नाईट क्रिकेट प्रतियोगिता के हुए कडे मुकाबलो मे बालाजी क्रिकेट क्लब ने प्रतियोगिता का खिताब जीता।

आयोजक बनवारी लाल सोनी ने बताया कि प्रतियोगिता के समापन पर कोमल पैराडाइज सभागार मे समारोह आयोजित किया गया। पालिका अध्यक्ष सोनिया सोनी, युवा नेता गोपाल गुर्जर, समाजसेवी जीएल चौधरी, रामजीलाल शर्मा, पूर्व पालिका अध्यक्ष

सुभाष गालव, थानाधिकारी भारीगहर सिंह ने बतौर अतिथि शिरकत करते हुए प्रतियोगिता की प्रथम विजेता बनी बालाजी क्रिकेट क्लब व उपविजेता रही जय श्री राम क्रिकेट क्लब को ट्रॉफी व भगवान श्री राम का चित्र भेंट कर खिलाड़ियों का उत्साहवर्धन किया।

# नेक्सा एवरग्रीन धोलेरा ग्रुप ने की 2०5 करोड़ रुपये की जी. एस. टी. चोरी

# आमजन को अच्छे रिटर्न का झांसा देकर 27०0 करोड़ रु. निवेश करवाकर धोखाधड़ी की इस ग्रुप ने

**-कार्यालय संवाददाता-**

**जयपुर।** सीकर के नेक्सा एवरग्रीन धोलेरा ग्रुप ने आमजन से करीब 2700 करोड़ रुपये प्रॉपर्टी व अन्य जगहों पर निवेश के नाम पर हड़प लिए थे। अब केन्द्रीय वस्तु एवं सेवाकर (जी.एस.टी.) विभाग ने भी इस ग्रुप की 205 करोड़ रुपये की टैक्स चोरी पकड़ी है। साथ ही जीएसटी विभाग को जांच में इस ग्रुप द्वारा 1140 करोड़ रुपये की जीएसटी दायरे में आने वाली अधोषित आय का पता भी चला है।

केन्द्रीय वस्तु एवं सेवाकर आयुक्तालय अलवर के प्रधान आयुक्त जयप्रकाश सिंह ने बताया कि नेक्सा एवरग्रीन धोलेरा ग्रुप द्वारा 2700 करोड़ रुपये आमजन से निवेश के नाम पर हड़पने के मामले

- जी.एस.टी. विभाग की जांच में सामने आया कि ग्रुप ने करीब 1000 करोड़ रु. धोखाधड़ी में शामिल एजेंट्स को कमीशन व बोनस बांटा**
- जी.एस.टी. विभाग को जांच में इस ग्रुप द्वारा 1140 करोड़ रुपये की जीएसटी दायरे में आने वाली अधोषित आय का पता चला जिलों में मजबूत रहेगी, यह देखना भी रोमांचक होगा**

सूचना मिलते ही अपर आयुक्त बसंत गढ़वाल के नेतृत्व में जांच शुरू कारवाई।

जी.एस.टी. विभाग की जांच में सामने आया कि इस ग्रुप ने लोगों को लोक लुभावन सपने दिखाकर उनके जमीन व अन्य जगहों पर रकम निवेश करवाई और अच्छे रिटर्न का झांसा देकर रकम हड़प ली। कंपनी ने लोगों को फंसाने के

लिए बतौर एजेंट्स काम करने वाले लोगों को 1 हजार करोड़ रुपये का कमीशन और बोनस तक बाँट दिया। इस ग्रुप ने राजस्थान, गुजरात और दिल्ली में करीब 30 जी.एस.टी. फर्म बनाकर निवेश करवाया, लेकिन जी.एस.टी. विभाग को कोई टैक्स जमा नहीं कराया।

गत 25 सितंबर को सीजीएसटी आयुक्तालय जयपुर

# स्मार्ट सिटी परियोजना में प्रदेश को परफॉर्मेंस स्टेट अवॉर्ड

**जयपुर, (का.सं.)।** स्मार्ट सिटी परियोजना में परफॉर्मेंस अवॉर्ड श्रेणी में राजस्थान देश में तीसरे स्थान पर रहा। राष्ट्रपति द्रौपदी मुर्मू ने इन्दौर में इण्डिया स्मार्ट सिटी कॉन्क्लेव 2०23 में शासन सचिव, स्वायत्त शासन विभाग कैलाश चन्द मीणा को अवॉर्ड प्रदान किया। इस अवसर पर उनके साथ मुख्य कार्यकारी अधिकारी जयपुर स्मार्ट सिटी राजेश्वर सिंह शेखावत भी उपस्थित थे। इन्दौर में आयोजित इण्डिया स्मार्ट सिटी कॉन्क्लेव 2023 में मध्यप्रदेश के राज्यपाल मंगभाई शेटेल, केन्द्रीय शहरी विकास मंत्री हरदीप सिंह पुरी, मुख्यमंत्री शिवराज सिंह चौहान एवं

उन्के मंत्रीमण्डल के सदस्य, सांसद एवं महापौर उपस्थित थे। इण्डिया स्मार्ट सिटी अवॉर्ड प्रतियोगिता में उदयपुर स्मार्ट सिटी को नॉर्थ जोन कैटेगरी में प्रथम अवॉर्ड एवं मोबाइल ऐप्लीकेशन अवॉर्ड तथा उदयपुर स्मार्ट सिटी के लिए वेस्ट पार्टनर अवॉर्ड एल एण्ड टी को प्रदान किया गया। यह अवॉर्ड उदयपुर स्मार्ट सिटी मुख्य कार्यकारी अधिकारी अर्पणा गुप्ता, अतिरिक्त मुख्य कार्यकारी अधिकारी कृष्ण प्रताप सिंह चैहान, एल एण्ड टी के उपाध्यक्ष श्रीधरन, महाप्रबंधक हनुमंमण ने प्राप्त किया। इण्डिया स्मार्ट सिटी अवॉर्ड प्रतियोगिता की

राज्य श्रेणी में मध्यप्रदेश ने प्रथम स्थान, तमिलनाडू ने दूसरा स्थान तथा राजस्थान और उत्तर प्रदेश ने संयुक्त रूप से तीसरा स्थान प्राप्त किया है। प्रतियोगिता की पाँच श्रेणियों के तहत कुल 845 आवेदन प्राप्त हुए, उनमें से 66 फाइनल में पहुँचे, 35 अवॉर्ड प्रोजेक्ट में, 6 अवॉर्ड इन्वेषेशन में, 13 अवॉर्ड नेशनल/जोन्ल सिटी में, 5 अवॉर्ड स्टेट/यूटी में और 7 अवॉर्ड पार्टनर श्रेणी में दिये गए। इंदौर में 2 दिवसीय इण्डिया स्मार्ट सिटी कॉन्क्लेव 2023 में यह अवॉर्ड दिया गया है। इस आयोजन में देश की 1०० स्मार्ट शहरों ने भाग लिया।

